

संक्षिप्त

ट्रांसफार्मर की साफ-सफाई

पावटा। वंदे गंगा जल संरक्षण अभियान के अंतर्गत शुक्रवार को भाभरू गाँव में ट्रांसफार्मर के आसपास के क्षेत्र में विशेष स्वच्छता अभियान चलाया गया। इस अभियान के दौरान ट्रांसफार्मर में जमा कचरे, झाड़ियों एवं घास-फूस की सफाई की गई। इस स्वच्छता कार्य में स्थानीय लाइन स्टाफ, फ्रीडर इंचार्ज एवं संबंधित विभागीय कर्मचारियों ने सक्रिय रूप से भाग लिया। इस अभियान का उद्देश्य बिजली आपूर्ति क्षेत्र को सुरक्षित व स्वच्छ बनाना तथा संभावित दुर्घटनाओं की रोकथाम करना है। जन सहयोग से ही ऐसे अभियानों को सफल बनाया जा सकता है। सहायक अभियंता जवाहर विद्युत वितरण निगम लिमिटेड, विराटनगर कपिल शर्मा ने सभी उपभोक्ताओं से अनुरोध किया कि ट्रांसफार्मर व अन्य विद्युत संरचनाओं के आसपास साफ-सफाई बनाए रखने में सहयोग करें।

ठंडे शरबत का वितरण

पावटा। उपखंड पावटा में वंदे गंगा जल संरक्षण जन अभियान के तहत दूसरे दिन कार्यालय सहायक अभियंता जन स्वास्थ्य अभियांत्रिकी विभाग पावटा द्वारा निर्जला एकादशी पर जल सेवा के दौरान लोगों को गर्मी से राहत देने के लिए ठंडे शरबत का वितरण किया। उपखंड अधिकारी कपिल कुमार उपाध्याय के नेतृत्व में पावटा कस्बे के मुख्य बस स्टैंड पर ठंडा शरबत वितरण कार्यक्रम आयोजित किया गया। इस दौरान उपखंड अधिकारी कपिल कुमार अभियान से जुड़ने और पर्यावरण संरक्षण में सहयोग करने की अपील की। कार्यक्रम में सहायक अभियंता दयाराम चौधरी, पावटा प्रांगपुरा नगरपालिका अधिकारी, कर्मचारी सहित ग्रामीण उपस्थित रहे।

ईद की नमाज आज

मालपुरा (निस)। ईद उल अजहा के रविवर पर आज शनिवार को प्रातः 8 बजे केकडी रोड ईदगाह मे होगी ईद की सामुहिक नमाज। शहरकाजी वकार अहमद अदा करवायेंगे ईद की नमाज। नमाज के पश्चात मुस्लिम धर्मावलम्बी अपने घरो पर कुर्बानी की रस्म करेंगे। शुक्रवार को गांधी पार्क जामा मस्जिद मे योमे अरफा के मौके पर जुम्मे की नमाज अदा कर मुस्लिम धर्मावलम्बियो ने मांगी अमन-चैन की दुआ। नमाज के पश्चात मस्जिद के पास लगी बकरा मंडी मे लोगों ने जमकर की बकरो की खरीद।

निर्जला एकादशी पर विशेष पूजा

मालपुरा (निस)। ज्येष्ठ शुक्ल पक्ष के निर्जला एकादशी पर शुक्रवार को महिलाओं ने मंदिरों मे पवित्र जल से भरे पात्र की विशेष पूजा अर्चना कर भगवान विष्णु व माता लक्ष्मी की सुनी कहानी। तीर्थस्थल डिगगी में कल्याणजी महाराज के मंदिर में महिलाओं ने घरूड चौक मे सामुहिक पूजा अर्चना कर कथा सुन कल्याणघणी को चढाये फल व जल से भरे पात्र। हिन्दू संस्कृति मे निर्जला एकादशी को वर्षभर की एकादशी को महत्वपूर्ण माना गया है इस दिन बिना पानी पीये त्रैत वास रखने का विधान है।

‘किसानों को वर्षभर पानी मिलने से आमदनी बढ़ी’

भरतपुर (निस)। प्रधानमंत्री कृषि सिंचाई योजना एवं मुख्यमंत्री जल स्वावलंबन अभियान के तहत जल संरक्षण, सिंचाई प्रबंधन के लिए हुए कार्यों से ग्रामीण क्षेत्र में जल संरक्षण की परम्परा पलित्व हो रही है। साथ ही किसानों को बिना लागत के सिंचाई सुविधा का लाभ मिलने से सरकार की किसानों को दुगुनी आमदनी करने का सपना भी साकार हो रहा है। प्रधानमंत्री कृषि सिंचाई – 2.0 योजना में जिलेभर में फॉर्म पॉण्ड निर्माण, पोखरों में रिचार्ज सॉफ्ट निर्माण एवं तलाई गहरी करने के कार्य से ये परम्परागत जल स्रोत वर्षा जल संरक्षण के बडे स्थल बनकर ठाामीण क्षेत्र में मानव जीवन, पशु-पक्षी एवं पर्यावरण संरक्षण के लिए भी मददगार साबित हो रहे हैं। मुख्यमंत्री जल स्वावलंबन अभियान में प्रत्येक गांवों में जल स्रोतों का जीर्णोद्धार एवं संरक्षण का कार्य हाथ में लिया गया है जिनमें परम्परागत कुंओं का रखरखाव, तलाई एवं पिट निर्माण, एपीकेट, तालाबों के पिचिंग कार्य से जल संरक्षण की क्षमता बढी है। वर्षभर वर्षा का पानी जमा रहने से आसपास वनस्पति की हरितमा पट्टी भी इन क्षेत्रों में विकसित हो रही है।

जन कल्याणकारी योजनाओं को आमजन तक पहुंचाने का लक्ष्य : स्वामी सुमेधानंद

चौमूं / कालाडेरा । भाजपा के संकल्प से सिद्धि अभियान को जिले में सफलतापूर्वक संचालित करने हेतु शुक्रवार को मोरीजा स्थित करणी वाटिका में आयोजित जयपुर जिला देहात (उत्तर) जिला कार्यसमिति का आयोजन किया गया। कार्यक्रम की शुरुआत मुख्य अतिथि पूर्व सांसद स्वामी सुमेधानंद सरस्वती ने अधितियों के साथ भारत माता और पंडित दीनदयाल जी के चित्र के समक्ष दीप प्रज्वलित कर की।

मुख्य वक्ता स्वामी सुमेधानंद ने कहा कि मोदी सरकार के 11 वर्ष पूर्ण होने पर विकसित भारत का अमृतकाल, सेवा, सुशासन एवं गरीब कल्याण के 11 साल कार्यक्रम संकल्प से सिद्धि तक के अंतर्गत आयोजित अभियान भाजपा सरकार की जन कल्याणकारी योजनाओं को आमजन तक पहुँचाने पर केंद्रित



संकल्प से सिद्धि तक अभियान को लेकर चौमूं में जिला कार्यसमिति की बैठक हुई।

रहेगा। पूर्व विधायक रामलाल शर्मा ने कहा कि युवाओं को सरकार की योजनाओं से जोड़ने और उनकी भागीदारी सुनिश्चित करने का प्रयास किया जाएगा।

जयपुर जिलाध्यक्ष सुरेश सैनी ने

पार्टी द्वारा प्रस्तावित आगामी कार्यक्रमों की रूपरेखा पर विस्तार से चर्चा की। जिला संयोजक सतवीर यादव, महिला मोर्चा जिला संयोजक ज्योति कंवर, जिला महामंत्री हेमंत निर्मल ने बताया कि 9 जून से 9

जुलाई तक चलने वाले अभियान के दौरान बुथ स्तर पर कार्यशालाएं, चौपाले, डिजिटल प्रतियोगिताये और जागरूकता कार्यक्रम आयोजित किए जाएँ। इस दौरान केंद्र और राज्य सरकार की जन कल्याणकारी

■ पूर्व विधायक रामलाल शर्मा और जिलाध्यक्ष ने की शिरकत

योजनाओं की जानकारी दी जाएगी और ऑपरेशन सिंदूर को लेकर विपक्ष के भ्रमक प्रचार से जनता को जागरूक किया जाएगा। पार्टी पदाधिकारियों द्वारा अधितियों का पार्टी का दुपट्टा पहनाकर स्वागत किया गया। इस मौके पर जिला उपाध्यक्ष बजरंग लाल सोनी, नगर मंडल अध्यक्ष बाबूलाल सैनी, बांसा मण्डल अध्यक्ष शंकर गगोरिया, कालाडेरा मंडल अध्यक्ष लालचंद यादव, गोविन्दगढ मंडल अध्यक्ष जितेन्द्र सिंह सहित अनेक पार्टी के पदाधिकारीगण एवं कार्यकर्तागण मौजूद रहे।

ऑक्सीजन प्लांट की खामियां दुरुस्त

पावटा। एक बार फिर कोरोना संक्रमण ने धीरे-धीरे अपने पैर पसारने शुरू कर दिये हैं। विभिन्न राज्यों से नये मामलों की पुष्टि हो रही है, जिससे स्वास्थ्य विभाग सतर्क हो गया है। इसी कड़ी में संभावित चौथी लहर की आशंका को देखते हुए स्वास्थ्य सेवाओं की दुरुस्त किया जा रहा है । कुछ समय पहले उपजिला अस्पताल पावटा में ऑक्सीजन प्लांट को लेकर माॅक ड्रिल की गयी थी । इस माॅक ड्रिल का उद्देश्य यह जांचना था कि अस्पताल में ऑक्सीजन आपूर्ति प्रणाली आपात स्थिति में कितनी सक्षम है। माॅक ड्रिल के दौरान सभी मशीनों, पाइपलाइनों और सपोर्टिंग सिस्टम की जांच की गई थी, और खामियां को देखते हुए शुक्रवार को संभावित तकनीकी खामियों को चिह्नित

कर सुधार की दिशा में काम शुरू किया गया। ऑक्सीजन प्लांट को चालू कर उसका प्रेशर देखा गया व ऐसे में लीकेज समस्या पाई गई।

जिस पर उपजिला अस्पताल पावटा अधीक्षक डॉ रवि बंसल, डॉ. देवेंद्र शर्मा बताया कि माॅक ड्रिल के समय ऑक्सीजन प्लांट में आई लीकेज समस्या को दुरुस्त करवाया ताकि यह सुनिश्चित किया जा सके कि यदि कोरोना के मामले अचानक तेजी से बढ़ते हैं, तो अस्पताल ऑक्सीजन की मांग को बिना किसी बाधा के पूरा कर सके। माॅक ड्रिल के दौरान सभी मशीनों, पाइपलाइनों और सपोर्टिंग सिस्टम की जांच की गई और संभावित तकनीकी खामियों को चिह्नित कर सुधार की दिशा में काम

शुरू किया गया। ऑक्सीजन प्लांट के शुरू हो जाने से अब अस्पताल के हर बेड तक ऑक्सीजन पाइपलाइन से सीधे पहुंच सकेगी। इससे गंभीर मरीजों को तत्काल ऑक्सीजन देने में सुविधा होगी और उपचार में देरी नहीं होगी। उपजिला अस्पताल पावटा अधीक्षक डॉ रवि बंसल ने कहा कि कोरोना महामारी के दौरान ऑक्सीजन की भारी कमी से क्षेत्र के लोगों को काफी कठिनाइयों का सामना करना पड़ा था। इस प्लांट के दुरुस्त होने से भविष्य में किसी भी आपदा की स्थिति में लोगों को ऑक्सीजन की समस्या नहीं झेलनी पड़ेगी। उन्होंने यह भी आश्वासन दिया कि अस्पताल की अन्य सुविधाओं को भी और बेहतर किया जाएगा।

जल संरक्षण अभियान में नहरों की सफाई

टोंक। वंदे-गंगा जल संरक्षण जन अभियान पखवाडे के दूसरे दिन शुक्रवार को जल संसाधन, जलदाय विभाग, विद्युत, पुलिस एवं स्वयं सेवी संस्थाओं ने पर्यावरण संरक्षण, स्वच्छता और जल संरक्षण को लेकर कार्य किए। इसमें आमजन को शामिल करते हुए लोगों को भी जागरूक किया गया। जल संसाधन विभाग ने जल उपयोगिता संगम एवं कृषकों के जन सहयोग से माशी बांध से निकलने वाली मुख्य नहर की साफ-सफाई का कार्य कराया तथा श्रमदान के माध्यम से गणेश सागर बांध की मीडिल कैनाल, बीसलपुर बांध की बनेठा माइनर आरडी, मोती सागर बांध की महुवा माइनर आरडी की साफ-सफाई की गई। जलदाय विभाग ने विभिन्न उपखंडों में रोडवेज बस स्टैंड, कृषि उपज मंडी समेत अन्य

■ जल सेवा कर यात्रियों को पिलाया ठंडा पानी, स्वच्छता का संदेश दिया

स्थानों पर वंदे गंगा जल सेवा के तहत एनएसएस, एनसीसी, नेहरू युवा केंद्र के सहयोग से ठंडा पेयजल यात्रियों और लोगों को पिलाया। साथ ही, जल परीक्षण कर जिले के विभिन्न इलाकों में पानी की शुद्धता को भी जांचा। विद्युत विभाग ने ट्रांसफार्मरों के आसपास उगे झाड़-झंकार को हटाया। इसके साथ ही, पुलिस विभाग ने भी श्रमदान कर पर्यावरण को स्वच्छता को बनाए रखने का संदेश दिया। स्वयं सेवी संस्थाओं ने पक्षियों के परिंडे बांध और पशुओं के पीने के लिए साफ पानी की व्यवस्था की।

महिलाओं ने जलाशयों का पूजन किया



ग्रामीण महिलाओं व नरेगाकर्मियों ने जलाशय पर कलश पूजन किया।

सांभरझील, (निस)। निकटवर्ती ग्राम पंचायत बड़ौती में राजस्थान सरकार के आदेशानुसार महानरेगा में आज वंदे गंगा जल संरक्षण अभियान के तहत सांजनिक तलाई (चारागाह में पीली खान) पर सैकड़ों ग्रामीण महिलाओं व नरेगाकर्मियों द्वारा जलाशय पर कलश

पूजन किया। धूमधाम से नाचते हुए गीत गाकर जलाशय की परिक्रमा की।

इस मौके पर समाजसेवी पोखर मल यादव की ओर से व्यवस्था को अंजाम दिया गया, जिसका ग्रामीणों ने आभार जताया। डीजे पर धार्मिक गीतों के साथ महिलाएँ झूम उठी और नाचने

का जमकर आनन्द लिया। इस मौके पर क्षेत्र मल यादव, निशा कुमावत, मांगीलाल कुमावत, कालुराम यादव, रामेश्वर वर्मा, रामनारायण यादव, गीता देवी, प्रेम देवी, कमला देवी व विमलरा देवी सहित सैकड़ों ग्रामीणों की मौजूदगी रही।

भूजल स्तर को फिर से संवारने का काम करेगा गंगा जल अभियान : रामहेत

किशनगढ बास। मुख्यमंत्री भूजल संरक्षण शर्मा के वंदे गंगा जल संरक्षण अभियान के तहत जिला कलेक्टर किशोर कुमार एवं भाजपा राष्ट्रीय परिषद सदस्य व पूर्व विधायक रामहेत यादव ने शुक्रवार को किशनगढ बास के गांव बंबोरा में 102 साल पहले ले के संरक्षण के लिए गांव में सेट सुंदराम की ओर से निर्मित बावडी पर पूजन कर ग्रामीणों को सरकार के जल संरक्षण, पर्यावरण व प्लास्टिक मुक्त अभियान के प्रति लोगों को जागरूक करते हुए सहभागिता के लिए शपथ दिलाई। इस मौके पर तुलसी के पौधे व कपड़े के बैग भी वितरण किए तथा गांव में जन जागरूकता के लिए निकाली गई कलश यात्रा को झंडी दिखाकर रवाना किया। कार्यक्रम के दौरान सरपंच एवं ग्रामीणों ने जिला कलेक्टर किशोर कुमार, भाजपा राष्ट्रीय परिषद सदस्य पूर्व विधायक रामहेत यादव सहित पहुंचे अधिकारी जनप्रतिनिधियों का साफा व माला से सम्मान किया। इस

मौके पर कलेक्टर और पूर्व विधायक यादव ने बावडी का 102 साल पहले निर्माण कराने वाले परिवार के मूल चंद गुप्ता का साफा पहनाकर स्वागत किया। व्यापार महा संघ अध्यक्ष परमानंद लखयाणी, मदन लाल, जनेश भूटानी प्रभु दयाल चंदनानी आदि व्यापारियों ने अतिथियों की स्मृति चिन्ह पेंट किए। इस दौरान मूलचंद गुप्ता ने बताया कि बावडी का निर्माण उनसे पूर्वज दादा सुदाराम ने अपनी पत्नी के स्वस्थ होने की मन्नत पूरी होने पर कराया था। उस दौरान एक रुपए में करीब 12 टैक्टर पत्थर खरीद कर इस बावडी का निर्माण कराया गया था। कुछ साल पहले ही ठााम पंचायत के सहयोग से बावडी का विकास किया गया है।

इस अवसर पर कलेक्टर ने संबोधित किया और कहा पानी की कमी को देखते हुए सरकार ने जल संरक्षण को लेकर वंदे गंगा जल अभियान चलाया है। इस अभियान में कुओं, बावडी, जोहड, तालाब व बाघों में जल

संचय का कार्य आमजन की सहभागिता से किया जाएगा। इससे भूजल के स्तर में वृद्धि के साथ आमजन को पाने की उपलब्धता सुनिश्चित होगी।

इसके साथ सरकार ने पर्यावरण को बढावा देने के लिए पौधारोपण व गांव शहर को प्लास्टिक मुक्त बनाने के लिए अभियान चलाया हुआ है जो स्वच्छ हवा और स्वस्थ जीवन के लिए बडा ही उपयोगी होने के साथ पारंपरिक जल स्रोतों के पुनर्जीवन के लिए सिद्ध होने वाला है।

राष्ट्रीय परिषद सदस्य पूर्व विधायक रामहेत यादव ने इस मौके पर संबोधित करते हुए कहा 2008 में जब वह पहली बार किशनगढ बास से विधायक बने तो बंबोरा और गंज में बारिश का इतना पानी आता था कि किशनगढबास के बाजार डूब जाते थे आज हालात ऐसी है कि पीने के लिए पर्याप्त हमारे पास पानी नहीं है भूजल स्तर दिन-प्रतिदिन नीचे जा रहा है। अतिक्रमण और पानी के दुरुपयोग से

प्रकृति हमसे रूठ चुकी है। पहले जैसी बारिश भी नहीं हो रही है।सरोवर सूखे पड़े हैं। हम वापस गंगा मैया, वरुण भगवान, और भागीरथ को मनाने के लिए आएं है जिससे पहले जैसी बारिश है और फिर से हमारे सरोवर तालाब पानी से लबालब भरने लगेंगे ।

उन्होंने कहा हम सब धार्मिक आस्था के लोग हैं। इसलिए हमारी सब की जिम्मेदारी है कि हम सहभगागिता से जल बचाओ, पेड लगाव व प्लास्टिक मुक्त सरकार के अभियान में अपना पूर्ण योगदान देकर अभियान को सफल कर आम जन के जीवन को स्वच्छ और स्वस्थ बनाएं। उन्होंने कहा गांव में पीने के पानी की समस्या को दूर करने के लिए 78 करोड की योजना मुख्यमंत्री ने मंजूर की है। मेवात के रूघ गिदवाडा से किशनगढ बास बंबोरा सहित अनेक गांवों में पानी जाएगा। इस पर काम शुरू हो चुका है। उन्होंने गांव की पहाडी पर स्थित अर्चट माता मंदिर कि सडक उनके कार्यकाल में बनी थी जो अब टूट

गई उसे फिर से बनवाने का भरोसा दिया। नंगली ओझा गांव में चारागाह विकास कार्य के अंतर्गत लगभग 22 बीघा भूमि पर 2500 पौधे लगाए गए।

आधुनिक तकनीक से सुसज्जित यह क्षेत्र अब पर्यावरणीय संवर्धन के साथ-साथ ठाामीण अर्थव्यवस्था को भी सशक्त कर रहा है।डिप्ट सिंचाई प्रणाली और सोलर ऊर्जा से संचालित चार बोरिंग की मदद से पौधों को नियमित जल आपूर्ति की जा रही है, जिससे अधिकांश पौधे पूरी तरह जीवित हैं और अच्छे से विकसित हो रहे हैं। पिछले वर्ष इस कार्य से 80,000 की आय हुई। जिसे ठाामीणों ने सरकार के खाते में जमा कराया। भविष्य की योजना के तहत, इस परियोजना से प्रति वर्ष लगभग 10 लाख की आय होने की संभावना है, जो ठाामीणों को आर्थिक रूप से आत्मनिर्भर बनाने की दिशा में एक बड़ी उपलब्धि होगी। यह परियोजनाएँ सिर्फ हरियाली बढाने तक सीमित नहीं है।

सार-समाचार

बावड़ी का जीर्णोद्धार



राजगढ । नगर पालिका के समीप 7 लाख रुपए की लागत से गंगा बाग की बावड़ी के जीर्णोद्धार कार्य किया गया है, इस पानी के संरक्षण में मदद मिलेगी। बावड़ी में साफ-सफाई, सीढ़ी व दीवारों की मरम्मत, रेलिंग लगाने, रंग- रोगन इत्यादि कार्य करवाए गए है। ग्राम राजपुर बड़ा में नरेगा योजना के तहत करीब साढ़े 7 लाख रूपये की लागत से जीर्णोद्धार कराई गई मालानी महादेव की बावड़ी के कार्य के बारे में स्थानीय निवासी राजेश बैरवा ने कहा कि इस प्राचीन बावड़ी के जीर्णोद्धार से इसका सुंदर स्वरूप निखर कर आया है और यह अब स्थानीय पर्यटन स्थल बन गया है। उन्होंने राज्य सरकार द्वारा जल संरक्षण के लिए गंगा दशहरा पर शुरू किए गए कार्यों की प्रशंसा की।राजगढ वंदे गंगा जल संरक्षण जल अभियान के तहत भूजल स्तर बढ़ाने तथा जल संचयन के उद्देश्य से जल संचय संरचनाओं का निर्माण, सहित अन्य साफ सफाई के कार्य राजगढ क्षेत्र में किया जा रहे है। इस तरह की गतिविधियाँ 20 जून तक चलेगी। जल संरक्षण एवं पर्यावरण संरक्षण के क्षेत्र में चल रही गतिविधियों के प्रचार-प्रसार एवं प्रभावी आकलन हेतु वंदे गंगा जल संरक्षण जन अभियान लोगों को रास आने लगा है। इसके तहत राजगढ के ग्राम फिरोजपुर जागीर में 9.2 लाख की राशि से निर्मित अमृत सरोवर का निर्माण क्षेत्र के लोगों के लिए वरदान बना है। गांव के मिश्रीलाल मीणा एवं शीला देवी ने बताया बताया कि अमृत सरोवर निर्माण से आसपास के गांव में पानी का जल स्तर बढा है साथ ही वन्य जीवों, पशु-पक्षियों इत्यादि के लिए पीने का पानी उपलब्ध हो सकेगा। 25 –25 हजार रुपए की लागत से जल संरक्षण के लिए ग्राम पंचायत में निर्मित 6 सोछ्ता गडडों का निर्माण किया गया है जिसे पानी संरक्षित हो सकेगा।

महापंचायत को लेकर बैठक

भरतपुर (निस)। राजेश पायलट गुर्जर छात्रावास भरतपुर पर गुर्जर समाज भरतपुर की बैठक गुर्जर महासभा जिलाध्यक्ष राजवीर सिंह घसौला की अध्यक्षता में सम्पन्न हुई। बैठक में शहीद स्थल पीलुपुरा बयाना में 08 जून को गुर्जर महापंचायत के लिए जाने की सभी भरतपुर, उच्चौन, कुम्भर, डींग, रूपवास के गुजराँ के गांवों से अपने-अपने निजी वाहनों से जाने के खर्च का निर्णय सर्वसम्मति से लिया गया। भरतपुर के आसपास के गांवों में पीले चावल बांटकर शहीद स्थल पीलुपुरा बयाना जाने का न्यूता गुर्जर समाज की टीम ने दिया। महापंचायत में एम.बी.सी. आरक्षण को नौवीं अनुसूची में डलवाने बावत, गुर्जर आरक्षण आन्दोलन में लगे मुकदमों के निस्तारण बावत एवं देवनारायण योजना में विसंघितियों के निवारण सहित सभी 11 बिन्दुओं पर चर्चा करके आगे की रणनीति तय की जायेगी। इस बैठक में मुख्य रूप से भरत सिंह खटाना, अशोक सिंह, बालकिशन सिंह थानेदार, उदय सिंह पार्षद, दिनेश सिंह सिराधना, अर्जुन सिंह, जसवंत दारापुरिया, बबली धाक, भीम सरपंच, राजेन्द्र सरपंच, मुकेश बिलौटी, सिया चौकीपुरा, बल्लो पहलवान, शिवराम पहलवान, जनक विष्टूडी, जगवीर मल्लाह, बनय सिंह, अतर सिंह, अमर सिंह आदि पंच पटेल उपस्थित रहे।

पक्षी घर का निर्माण पूरा

भरतपुर (निस)। भारत विकास परिषद मुख्य शाखा भरतपुर द्वारा पर्यावरण संरक्षण की दिशा में काम करते हुए एक पक्षी घर का निर्माण विश्व गिय शास्त्री पार्क में कराया गया है, जोकि पूर्ण हो चुका है। संयोजक भागवंद बंसल एवं राम अवतार कोठारी ने बताया कि पक्षी घर ग्यारह मंजिल का है प्रत्येक मंजिल पर सोलह घर बने हुए है कुल 176 पक्षियों के आवास की व्यवस्था है। सह संयोजक भारत शर्मा ने बताया कि इस पक्षी घर का निर्माण ग्यारह फीट ऊंचे पिलर पर किया गया है जिससे पक्षियों को बंदर कुत्तों तथा बिल्ली से बचाव रहेगा। पक्षी घर बनने से पक्षियों को बरसात में तथा प्रजनन अवधि में सुरक्षा मिलेगी, यह पक्षी घर छब्बीस फुट ऊंचा है। इस पक्षी घर के निर्माण लगभग 1.25 लाख रूपये की लागत आयी। पक्षी घर के निर्माण के बाद पार्क में आने वाले वॉर्कर्स ने इस कार्य की सराहना की एवं इस तरह के सामाजिक कार्यों में आगे आने की पहल की।

चारधाम यात्रा के दर्शन किए

टोंक। नामदेव टोंक चौरिटेबल ट्रस्ट के अध्यक्ष महावीर कुमार टेलर (रामाज युष्प) और उपाध्यक्ष गिरधारी लाल टेलर व महासभा की प्रांतीय अध्यक्ष शकुंतला टेलर के नेतृत्व में नामदेव दर्जी समाज का 25 सदस्यों का दल 25 मई को जयपुर मोती डूंगरी गणेश के दर्शन कर यात्रा के लिए रवाना हुआ था। सामाजिक कार्यकर्ता गिरधारी लाल टेलर ने बताया की यात्रा दल हरिद्वार होते हुए यमुनोत्री, गंगोत्री, केदारनाथ के दर्शन करने के बद्दीनाथ धाम के दर्शन कर भारत का प्रथम गांव माणा गांव धूम कर कर्ताथ हुआ। अखिल भारतीय नामदेव टोंक क्षत्रिय महासभा के पूर्व अध्यक्ष अनुराग रूनवाल ने बताया की यात्रा दल का जयपुर लौटने पर रामाज पैलेंस में जिला जज सत्यनारायण टेलर ,लेफ्टिनेंट कर्नल मुकेश टोंक, सुरेश लुहारिया सीकर अध्यक्ष, मुख्य आतिथ्य द्वारा यात्रा दल के सभी सदस्यों का माला से सम्मान और स्वागत किया गया।

दो आरोपी गिरफ्तार

टोंक। पुलिस अधीक्षक विकास सांगवान द्वारा चलाये जा रहे विशेष अभियान के तहत वृत्ताधिकारी टोंक राजेश कुमार विद्यार्थी व पुरानी टोंक थानाधिकारी नेमीचन्द गोपाल के नेतृत्व में गठित टीमो ने अवैध देशी शराब परिवहन करने वाले के खिलाफ कार्यवाही करते हुए अस्तल रोड माधोदाजी की बगीची के सामने से आरोपी नरेश उर्फ नरसी पुत्र जीरार लाल जाति गुर्जर उम्र 34 साल निवासी अस्तल रोड महावर नगर के कब्जे से 48 पच्चे अवैध देशी शराब के जप्त कर आरोपी को गिरफ्तार किया गया। इसी प्रकार टीम ने नगर परिषद कॉलोनी कृषि मण्डी एफसीआई गोदाम के पीछे वाली रोड पानी की टंकी के पास से आरोपी राहुल नायक पुत्र रमेश नायक उम्र 30 साल निवासी नायको का मोहल्ला वार्ड नं. 33 छावनी थाना पुरानी टोंक के कब्जे से 52 पच्चे अवैध देशी शराब के जब्त कर आरोपी को गिरफ्तार किया गया। दोनो आरोपियों के विरूद्ध प्रकरण दर्ज कर अनुसंधान जारी है।

मोदी फेन्स क्लब ने शर्बत बांटा

टोंक। मोदी फेन्स क्लब टोंक द्वारा अनूठी मिसाल बनाते हुए निर्जला एकादशी पर नर सेवा नारायण सेवा का संदेश देते हुए मुख्यालय स्थित घण्टाघर चोक पर ऑपरेशन सिंदूर के विजय अभियान कार्यक्रम के तहत भक्तिसंगीत के साथ शर्बत सेवा करते हुए केसर इलायची युक्त शर्बत का वितरण किया गया। इस दौरान अजीत सिंह मेहता, सरोज बंसल, नरेश बंसल लक्ष्मी जैन, बेनी जैन, गणेश माहुर, भगवान भंडारी, पंडित पवन सागर, शैलेन्द्र गर्ग, मनीष बंसल, आनंद बंम, रमेश काला ने कार्यक्रम में सेवा देकर कार्यक्रम को सफल बनाया।

चरण पादुकाओं की प्रतिष्ठा

श्रीमाधोपुर । गायत्री शक्तिपीठ अजीतगढ़ में गायत्री जयंती के शुभ अवसर पर अजीतगढ नागरिक परिषद जयपुर के तत्वावधान में दुर्गाप्रसाद नरेडौ मेमोरियल चेरिटेबल ट्रस्ट जयपुर के सहयोग से मकराना मार्बल से निर्मित प्रखर प्रथा एवं सजल श्रद्धा की चरण पादुकाओं की विधि विधान से पूजा – अर्चना के साथ प्रतिष्ठा करवाई गई। इस मौके पर काफी संख्या में भक्तगण मौजूद थे । परिषद के संयोजक कैलाश सिसुरिया ने बताया कि गायत्री शक्तिपीठ के अध्यक्ष वयोवृद्ध शिक्षाविद् वनस्पतम पारीक ने त्रिकुण्डीय गायत्री महायज्ञ करवाया जिसमें सैकड़ों गायत्री भक्तों ने जनकल्याण के लिए आहुतियां दीं। इस अवसर पर परिषद के डॉ विजय पारीक डेप्युटी रजिस्ट्रार सहकारिता, सीताराम सिरपुरिया, कमलेश गुप्ता, रामू सैनी, गोविन्दनारायण शर्मा, गोपाल नरेडी, महेश दीवान, रथपम नागलिया सहित काफी तादाद में कस्बेवासी उपस्थित हुए। समापन पर प्रसादी वितरण किया गया।